

اللہ ہی کے ہو کر رہو!

شب قدر کا خصوصی خطاب

خرم مراد

وقت کیا چیز ہے؟

یہ ایک ایسا معہد ہے جس کی تہ تک انسان آج تک نہیں پہنچ سکا ہے۔ جب زندگی کا دھارا بہتا ہے تو انسان سوچتا ہے کہ وقت کیا ہے؟ فلسفیوں نے بھی کاؤشیں کیں، شعراء نے بھی مضمون باندھے اور عام انسان نے بھی، لیکن کسی کی سمجھ میں یہ نہیں آتا کہ وقت کی حقیقت کیا ہے؟ بنی کریمؐ کے ارشاد کے مطابق، وقت ہے ہی ایسی چیز جس کی حقیقت کسی کی بھی سمجھ میں نہیں آسکتی۔ لیکن بعض چیزیں ہم خوب جانتے اور پہچانتے ہیں، مثلاً خوشی کے لمحات ہوں تو پر لگا کے اڑ جاتے ہیں، درود غم اور پریشانی کے لمحات ہوں تو یوں محسوس ہوتا ہے کہ میل کے نہیں دیتے۔ اسی طرح بعض وفعہ چند لمحات میں برسوں کا کام ہو جاتا ہے اور بعض وفعہ برس گزر جاتے ہیں مگر چند لمحوں کی بھی پیداوار ہاتھ نہیں آتی۔ یہ تو اللہ تعالیٰ کا وہ راز ہے جس کو وہی جانتا ہے۔ اس نے خود ہی فرمایا ہے کہ ہمارا ایک دن ان ہزار سالوں کے برابر ہے جن سے تم وقت شمار کرتے ہو، اور کہیں فرمایا کہ ہمارا ایک دن ۵۰ ہزار برس کے برابر ہے۔

گھری ایک پیانا ہے جو وقت بتاتی ہے، منتوں، گھنٹوں اور دنوں میں۔ یہ ایک مشینی پیانا ہے۔ لیکن وقت کے کچھ پیانے دوسرے بھی ہیں، جن میں ایک رات ہزار میینتوں کے برابر بھی ہو سکتی ہے اور ایک لمحہ کی غفلت منزل کو صدیوں دور کر سکتی ہے۔ وقت کا یہ وہ پیانا ہے جس سے ہم سب خوب واقف ہیں لیکن اس کی حقیقت اور راز کو ہم نہیں سمجھ سکتے۔ اسی پیانے نے رمضان المبارک کے مہینے کو، اس کی راتوں اور دنوں کو ایک عجیب حقیقت میں بدل دیا ہے۔ ایک فرض کے فرض کے برابر ہو جاتا ہے۔ اعمال اور مسائی اور کاؤشیں یک لخت دوسرا ہی رنگ اختیار کر لیتی ہیں۔ ایک نقل فرض کے برابر ہو جاتا ہے جو شاید عام دنوں میں، کسی لمحے، کسی حساب سے، کسی مسلک کے تحت اور شریعت کے کسی بھی فارمولے سے ممکن نہیں ہے۔

رمضان المبارک وہ صینہ ہے جس میں ایک رات ایسی آتی ہے جو ہزار میمین سے بہتر ہے۔ فرشتے اللہ کے حکم سے اس رات میں نازل ہوتے ہیں اور جو کچھ اس رات میں پایا جاتا ہے وہ عام حالات میں ممکن نہیں۔ ویسے تو ہر رات میں ایک گھری ایسی آتی ہے جس کی خبر صدق مصدق نے دی ہے کہ جب اللہ تعالیٰ اپنے بندوں سے، اپنے چاہنے والوں سے قریب آتا ہے اور پکارتا ہے کہ ”ہے کوئی جو مجھ سے مانگنے والا ہو“ میں اس کو عطا کرو۔ ہے کوئی جو مجھ سے سوال کرنے والا ہو“ میں اس کا سوال پورا کرو، اور ہے کوئی جو اپنے گناہ بخشوانا چاہے، میں اس کے گناہ بخشنے کے لیے موجود ہوں۔“

ہم میں سے جو بھی اللہ پر ایمان رکھتا ہے، وہ کسی نہ کسی درجے میں اپنے دل میں چھپی، ظاہر یا کھلی یہ خواہش ضرور رکھتا ہے کہ اسے اللہ کا قرب نصیب ہو، اس کی نگاہوں میں محبوسیت اور مقبولیت حاصل ہو۔ ٹوٹے پھوٹے اعمال، دل، اور زندگیاں رکھنے کے باوجود اور ہزار ٹھوکریں کھانے کے باوجود یہ تمباکوں کے اندر مچلتی رہتی ہے۔ وہ تو خود تیار بیٹھا ہے، بشرطیکہ ہم یہ جان لیں کہ وہ ہم سے کیا چاہتا ہے اور اسے کیا مطلوب ہے؟ وہ کیا چیز ہے جس سے اس کا قرب، اس کی محبت، اس کی نگاہوں میں مقبولیت اور اس کا وہ اجر عظیم ہمارے ہے میں آسکتا ہے جو اس نے اپنے بندوں کے لیے تیار کر رکھا ہے؟ اگر ہم ویسے ہی بن جائیں جیسا وہ چاہتا ہے تو یقیناً اس کا قرب ہمیں حاصل ہو گا۔

اللہ کیا چاہتا ہے؟ اس کا ایک جواب تو بت تفصیل سے دیا جاسکتا ہے جس سے دین کی اور مسائل کی اور اخلاق پر وعظ کی کتابیں بھری ہوئی ہیں۔ مگر ایک جواب جو بت مختصر اور جو قرآن مجید نے دیا ہے، وہ یہ ہے کہ تم صرف اللہ کے بن جاؤ اور صرف اسی کے ہو کے رہو۔ یہی راہ اس کی نظر میں قبولیت اور محبوسیت کی راہ ہے۔ اس کے لیے اس نے حنیف ہونے کا مطالبہ کیا ہے، دعوت دی ہے، پکارا ہے اور بار بار کہا ہے: عبادت کرو تو حنیف بن کر کرو، اللہ کی طرف رخ کرو تو حنیف بن کر کرو، صراط مستقیم کی طرف رخ کر کے چلو تو حنیف بن کے چلو، ملت ابراہیم کو اختیار کرو تو حنیف بن کے کرو۔ حنیف کا ترجیح یہی ہے کہ یکسو ہو جاؤ۔ شاہ عبدالقدور صاحب کے الفاظ میں: ”اللہ کے ہو رہو“۔ یعنی اسی کے ہو جاؤ اور کسی کے نہ ہو۔ تھمارا دل، تھماری زندگی، تھمارے اعمال، تھمارے مقاصد، تھماری کاوشیں، تھماری کوششیں، سب صرف اسی کے لیے ہوں اور کسی کے لیے نہ ہوں۔ یہ سیدھا، صاف اور چند الفاظ کا نسخہ ہے جو اللہ تعالیٰ نے بار بار بیان فرمایا ہے: وَمَا أَمْرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ^۱ حُكْمَاء (البینة ۵۹۸) ”اور ان کو اس کے سوا کوئی حکم نہیں دیا گیا تھا کہ اللہ کی بندگی کریں، اپنے دین کو خالص کر کے، بالکل یکسو ہو کرو۔“ اس کے علاوہ نہ کوئی حکم دیا گیا ہے اور نہ کوئی مطالبہ کیا گیا ہے۔

اللہ کا بن جانا، اللہ کا ہو جانا، اور اللہ کا بن کر رہنا یعنی ہمارا مقصود و مطلوب ہونا چاہیے۔ اسی سے اس کا قرب حاصل ہو سکتا ہے۔ یہ کیا چیز ہے؟ اللہ کے لیے یکسوئی کے کیا معنی ہیں؟ اسی کا ہو رہنا اور اسی کا بن

جانا، اس کی حقیقت کیا ہے؟ یہ کوئی بڑا مشکل سوال نہیں ہے۔ اس لیے کہ ہم دنیا میں روز اس کا مشاہدہ کرتے ہیں کہ جو کسی کا بن جاتا ہے اور اسی کا ہو رہتا ہے، پھر اس کی کیا کیفیت اور حالت ہوتی ہے اور اس کی زندگی کا کیا نقشہ اور رنگ ہوتا ہے۔ دل کس طرح اسی کے دھیان میں، اسی کی مگر میں، اسی کے کام میں، اسی کی مرضی پوری کرنے میں، اور اسی سے محبت کرنے میں لگ جاتا ہے۔

یہاں بار بار حنیف ہو کر رہنے کو کہا گیا ہے۔ حنیف کارنگ، حنیف اول سیدنا ابراہیم علیہ السلام کے ذکر کے بغیر مکمل نہیں ہو سکتا۔ قرآن مجید نے جب بھی حنیف کا ذکر کیا ہے تو ابراہیم کی داستان کا جو قربانی کی داستان ہے، تذکرہ کیا ہے۔ اس داستان کے کسی ورق کو انداز کر دیکھ لیجئے، اندازہ ہو جائے گا کہ حنیف کیسا ہوتا ہے۔

پلا ورق الشیء۔ ستارے سامنے آتے ہیں، چاند طلوع ہوتا ہے، سورج آسمان پر چلتا ہے، ہر ایک میں دل اٹک جاتا ہے کہ شاید یہی اس لائق ہے کہ اس کو مقصود و محظوظ بناؤں، شاید یہی میرا رب ہے۔ اس لیے کہ رب کے علاوہ کون محظوظ و مقصود اور مطلوب بن سکتا ہے۔ ستارہ ڈوب جاتا ہے تو وہ کہ دیتے ہیں: لَأَحِبُّ الْأَقْلَمِينَ (الانعام ۶۷:۲) کہ ڈوبنے والوں سے میں محبت نہیں کر سکتا۔ ڈوبنے والوں سے محبت کے یہ معنی ہیں کہ جب وہ ڈوبنے گے تو میں بھی ڈوبوں گا۔ مجھے تو کوئی ایسا مقصود چاہیے جس کے ڈوبنے کا کوئی امکان نہ ہو، جس کے لیے میں یکسو ہو جاؤں۔ چاند چلتا ہے تو سوچتے ہیں کہ یہ اتنا نور اور روشنی لے کر آیا ہے، اتنا بڑا ہے، شاید یہی میرا مقصود ہو۔ لیکن وہ بھی ڈوب جاتا ہے۔ جب سورج اپنی حرارت اور روشنی لے کر آسمان پر جلوہ افروز ہوتا ہے، زندگی ایک دم جاگ احتیٰ ہے، پوتوں کو، انسانوں کو، ہر ایک کو زندگی کی حرارت ملنا شروع ہوتی ہے تو منہ سے نکلتا ہے: هَذَا زَيْنٌ هَذَا أَكْبَرُ (الانعام ۶۸:۷) ”یہ ہے میرا رب، یہ سب سے بڑا رب ہے۔“ لیکن جب وہ بھی ڈوب جاتا ہے تو فرماتے ہیں: إِنَّى وَجَهْتَ وَجْهِي
لِلَّهِ فَقَطَرَ السَّمَوَاتِ وَالْأَرْضَ حَبِيبًا فَوَمَا آتَا مِنَ الْمُشْرِكِينَ ۝ (الانعام ۶۹:۷) ”میں نے تو یکسو ہو کر اپنا رخ اس ہستی کی طرف کر لیا جس نے زمین اور آسمانوں کو پیدا کیا ہے اور میں ہرگز شرک کرنے والوں میں سے نہیں ہوں۔“ یعنی میں نے تو اپنی شخصیت کا رخ، اپنا چہرہ، اپنی زندگی، اپنے اعمال، اپنا دل، سب کا رخ اس کی طرف کر لیا جس نے آسمان و زمین کو پیدا کیا۔ گویا ”حنیف“ ہو کر، سب سے کٹ کے، یکسو ہو کے صرف اسی کا ہو گیا ہوں اور اس میں بھی کسی کو شریک نہیں کرتا۔ سجدہ کرنا، نذر ماننا، کسی دوسرا سے مدد مانگنا، شرک کی قسمیں ہیں۔ لیکن یہاں پر شرک کی ایک نئی قسم کا تذکرہ کیا گیا ہے یعنی رخ بھی کسی اور کی طرف نہ ہو، صرف اسی کی طرف رہنا چاہیے۔ نہ نگاہ اور ہر جائے نہ اور ہر نہ اس پر جھئے نہ اس پر۔

پیدائش سے موت تک زندگی میں نہ معلوم کتنے ستارے چلتے ہیں جن میں دل اٹک جاتا ہے، کتنے چاند ہیں جن کا نور نکاہوں کو کھیج لیتا ہے، اور کتنے سورج آسمان پر طلوع ہوتے ہیں جن کے آگے انسان

مسجدہ ریز ہو جاتا ہے، لیکن حقیقت میں نگاہ جانتی ہے کہ ان میں سے ہر شے ڈوبنے والی ہے۔ کوئی اس بات کی مستحق نہیں کہ انسان جس میں رب کائنات نے خود اپنی روح پھوکی ہے، وہ ان میں سے کسی کو اپنا مقصود و مطلوب اور محبوب بنائے۔ وہ تو ایک ہی ہو سکتا ہے جس نے آسمانوں کو پیدا کیا، زمین کو پیدا کیا اور خود انسان کو پیدا کیا۔ یہ حنیف کی راہ میں پہلا قدم ہے، یعنی اپنا رخ درست کرلو، اپنا قبلہ ٹھیک کرلو۔

نماز کو دیکھیے۔ نماز تو اللہ کے بندے کی پوری زندگی کا۔۔۔ اگر آپ ایک کیپول میں بند کر کے دیکھنا چاہیں۔۔۔ عکس اور نمونہ ہے۔ اگر قبلہ کی طرف رخ صحیح نہ ہو تو نماز فاسد ہو جاتی ہے۔ اگر نماز پڑھتے ہوئے قبلہ غلط ہو اور یہ معلوم ہو جائے کہ صحیح قبلہ کدھر ہے تو فوراً رخ بدلتا ضروری ہے۔ نماز میں چہرہ بھی قبلے کی طرف ہوتا ہے اور پیشانی بھی، بل بھی قبلے کی طرف ہوتے ہیں اور نگاہیں بھی، بیٹھتے ہیں تو پاؤں کی انگلیاں بھی موڑ کے قبلے کی طرف کر لیتے ہیں اور ہاتھ بھی رکھتے ہیں تو انگلیاں قبلے کی طرف ہی ہوتی ہیں۔ غرض جسم کا کوئی حصہ ایسا نہیں ہے جس کا رخ قبلے کی طرف نہ ہو۔ جو اللہ کا قرب چاہتا ہو، یہی اس کی زندگی کا نمونہ ہے۔ اگر قبلے کی طرف صحیح رخ نہ ہو تو جس طرح نماز فاسد ہو جاتی ہے، اسی طرح زندگی بھی فاسد ہو جاتی ہے۔ گواں پر فساد، کفر، نفاق اور شرک کا فتویٰ تو نہیں لگایا جا سکتا، یہ تو شریعت کا معاملہ ہے، لیکن اللہ کی بارگاہ میں تو اس میں فساد پیدا ہو جاتا ہے۔

صرف رخ کر لینا کافی نہیں ہے، بلکہ اللہ کی طرف لپک کے جاؤ۔ اسی لیے فرمایا: فَقُرْبًا إِلَى اللَّهِ طَ (الذریت ۱:۵۰) ”پس دوڑو اللہ کی طرف“۔ شوق اور بے تابی اس پر مجبور کر دے کہ تیزی کے ساتھ آگے بڑھو، دوسروں کو پیچھے چھوڑ جاؤ۔ ذرا کبھی آپ ذہن میں تصویر لا کر اس آدمی کا تصور کیجیے جو کسی دوڑ میں بھاگ رہا ہو۔ اس کا تو مقصد یہ ہوتا ہے کہ جلدی سے جلدی پہنچ کر اس کھبے کو یا اس لکڑی کو چھوٹے جس پر جیتنے والا سب سے پہلے پہنچتا ہے۔ کیا اس دوران اس کے قدم راستے سے ہٹ کر اور ادھر اور جا سکتے ہیں؟ وہ تو اپنے راستے سے ہٹ کر ایک انج بھی اور ادھر نہیں جا سکتا۔ ممکن ہے کہ پیچھے رہ جائے، منزل تک نہ پہنچ سکے، لیکن کیا اس کی نگاہ دائیں اور بائیں مڑ سکتی ہے؟ نہیں، اس کی نگاہ اپنے ہدف پر جبی رہتی ہے، اسی کی طرف وہ بھاگتا رہتا ہے۔ یہی اللہ کو مطلوب ہے۔ ہم کتنا چلتے ہیں، کتنے میدان مارتے ہیں، کتنا گر کے پھر اٹھتے ہیں اور پھر دوڑنا شروع کرتے ہیں اور جب اٹھتے ہیں تو پھر نگاہ اسی پر جبی ہوتی ہے، یہ تو اس کو بڑا محبوب ہے۔ اس میں سے کوئی چیز بھی منزل کھوئی نہیں کرتی۔ لیکن جب نگاہ ہٹ جائے تو فرمایا: لَا تَمْدَنَّ عَيْنَيْكَ إِلَى مَا مَتَّعْنَا بِهِ أَزْوَاجًا مِنْهُمْ (الحجر ۵: ۸۸) ”تم اس متاع دنیا کی طرف آنکہ اٹھا کر نہ دیکھو جو ہم نے ان میں مختلف تم کے لوگوں کو دے رکھی ہے۔“

نصب العین کا لفظ تو ہم بست بولتے ہیں۔ نصب العین وہ ہوتا ہے جس پر نگاہ جا کر جم جائے یا نصب ہو جائے۔ اللہ سے قرب کے لیے اس کی طرف رخ کرنا اور نگاہ جماعت ضروری ہے اور لپکتے ہوئے اس کی طرف

جانے کی کوشش کرنا بھی ضروری ہے۔ اس کو سوائے رخ کرنے کے اور ارادے اور سی کے اور کچھ مطلوب نہیں ہے۔ اگر میری بات کو آپ غلط نہ سمجھیں تو میں یہ کہوں گا کہ نہ اس کو نمازیں مطلوب ہیں، نہ روزے، نہ حج مطلوب ہے، نہ جہاد۔ یہ سب تو اس چیز کی علامتیں ہیں کہ رخ اس کی طرف ہو گیا، کوشش میں لگے ہوئے ہیں، کوشش کر رہے ہیں، گرتے ہیں تو پھر اٹھتے ہیں اور پھر اسی کی طرف چلنا شروع کر دیتے ہیں۔ اسی لیے فرمایا کہ فَقِيرُوا إِلَى اللَّهِ (دوڑو اللہ کی طرف)۔

اللہ نے اپنی طرف آنے کے لیے جہاں بھی دعوت دی ہے ہر جگہ اس نے وہ فعل استعمال کیا ہے جس میں سرعت، تیزی، مسابقت اور بھاگنے کا کام شامل ہے، مثلاً سارعوا (تیزی کے ساتھ آؤ)، سابقوا (ایک دوسرے سے آگے بڑھنے کی کوشش کرو)۔ یہ ایک جگہ کھڑے ہونے کی منزل اور راستہ نہیں ہے۔ یہ تو مسلسل تیزی کے ساتھ طے کرنے کا راستہ ہے۔ یہ اس کے قرب کا راستہ ہے۔ اسی لیے فرمایا کہ سب کچھ اسی کے لیے وقف کر دو: فَلْ إِنَّ هَذِينَ زَيْنُ إِلَى صِرَاطِ مُسْتَقِيمٍ ۝ دِينَا قِيمًا مِتَّلَةً إِنْرَهِيمَ حَنِيفًا ۝ وَمَا كَانَ مِنَ الْمُشْرِكِينَ ۝ فَلْ إِنَّ صَلَاتِنِي وَشَكِينِي وَمَحْيَاتِي وَمَمَاتِنِي لِلَّهِ رَبِّ الْغَلَمَيْنِ ۝ لَا شَرِيكَ لَهُ ۝ وَبِذِلِّكَ أُمِرْتُ وَأَنَا أَوَّلُ الْمُسْلِمِيْنَ ۝ (الانعام: ۶-۱۲۳) ”کو“ میرے رب نے بالیقین مجھے سیدھا راستہ دکھادیا ہے، بالکل ثابت دین جس میں کوئی شیزہ نہیں، ”ابراہیم“ کا طریقہ جسے یکسو ہو کر اس نے اختیار کیا تھا اور وہ مشکوں میں سے نہ تھا۔ ”کو“ میری نماز، میرے تمام مراسم عبودیت، میرا جینا اور میرا مرننا، سب کچھ اللہ رب العالمین کے لیے ہے، جس کا کوئی شریک نہیں۔ اسی کا مجھے حکم دیا گیا ہے اور سب سے پہلے سراطاعت جھکانے والا ہوں۔

دین قیم سے مراد سیدھا، محکم دین اور سیدھا راستہ ہے جو اللہ کے پاس لے جائے گا۔ اس لیے کہ اللہ تو صراط مستقیم پر واقع ہے۔ إِنَّ رَبِّنِي عَلَى صِرَاطِ مُسْتَقِيمٍ (مود ۵۶:۵) ”بے شک میرا رب صراط مستقیم پر ہوئے۔“ جیسے آپ کہتے ہیں کہ یہ مکان اس راستے پر واقع ہے۔ اس راستے پر چلیں گے، تو مکان تک پہنچ جائیں گے۔ اسی طرح صراط مستقیم پر تو ”رب“ واقع ہے اور صراط مستقیم ”رب“ تک پہنچاتا ہے۔ اسی لیے فرمایا کہ یہ ”ابراہیم“ کا طریقہ ہے۔ حضرت ابراہیم ہی ماذل اور نمود ہیں، اور وہ حنیف ہیں اور شرک کرنے والے نہیں ہیں۔ پھر فرمایا کہ میری نمازیں، میری قربانیاں، میرا جینا، میرا مرننا صرف اللہ کے لیے ہے، جو سارے جہانوں کا رب ہے اور اس میں میں کسی کو شریک نہیں کرتا۔ اور مجھے سب سے آگے بڑھ کر پہل کرنا ہے، آگے بڑھ کر نمونہ بننا ہے۔ مجھے اس راستے کے اوپر آگے آگے بڑھنا ہے، چنانا ہے، پیچھے نہیں رہنا بلکہ آگے رہنا ہے۔ انا اول المسلمین۔

جس کا قرب مطلوب ہو وہ نگاہ سے اشارہ بھی کر دے کہ یہ کرو اور یہ میری راہ میں دے دو تو آدی کہے: حاضر ہوں، لبیک۔ میں آپ کی پکار پر جو کچھ ہے وہ پیش کرنے کو تیار ہوں۔ وَمَنْ يَرْغَبْ عَنْ مِتَّلَةٍ

ابرہم إِلَّا سَفِهَ نَفْسَةً (البقرہ ۱۳۰:۲) ”اب کون ہے جو ابراہیم“ کے راستے سے نفرت کرے؟ جس نے خود اپنے آپ کو حماقت و جھالت میں بٹلا کر لیا ہوا اس کے سوا کون یہ حرکت کر سکتا ہے؟“ اور ابراہیم“ کا راستہ کیا تھا؟ اذ قَالَ لَهُ رَبُّهُ أَسْلِمْ لَا قَانَ أَسْلَمْتُ لِرَبِّ الْعَلَمِينَ (البقرہ ۱۳۱:۲) ”اس کا حال یہ تھا کہ جب اس کے رب نے اسے کہا: ”مسلم ہو جا“ تو اس نے فوراً کہا: ”میں مالک کائنات کا ”مسلم“ ہو گیا۔“

جب بھی اس کے رب نے کہا کہ اپنے آپ کو میرے پرد کر دو، میرے آگے ڈال دو، میرے آگے بچھا دو۔ اس نے کہا: حاضر۔ کہا، آگ میں کو دجاو۔ عقل ہوتی تو محوم تماشہ ہتی، یہ تو قرب کی خواہش تھی اور قرب کی خواہش کا نام ہی محبت اور عشق ہے جو بے خطر آتش نمروں میں کو دپڑا۔ کہا، گھر یا رچھوڑو، گھر یا رچھوڑ دیا۔ کہا، باپ کو رچھوڑو، باپ کو رچھوڑ دیا۔ کہا، باپ کے لیے استغفار بھی مت کرو، اس کو بھی ترک کر دیا۔ جہاں پانی نہیں تھا، ریگستان تھا، پہاڑیاں تھیں، وہاں اپنے اہل و عیال کو لے کر گھومتے رہے۔ اللہ کا کلمہ پہنچاتے رہے۔ حکم ہوا کہ بیوی اور شیرخوار بچے کو ایک ایسی جگہ لا کر رچھوڑو کہ جہاں نہ پانی ہے، نہ کھیتی، نہ زندگی ہے، نہ انسان، اس پر بھی سرتسلیم ختم کر دیا۔ اور جب آخر میں فرمایا گیا کہ بیٹے کے گلے پر چھری رکھ دو، تو بیٹے سے پوچھا، کوئی کیا رائے ہے۔ بیٹا بھی باپ سے کم نہیں تھا، کہنے لگا: قَالَ يَا بَتَ افْعُلْ مَا ثُوَّرْتُ نَسْتَجْدِنِي إِنْ شَاءَ اللَّهُ مِنَ الصَّرِيرِينَ ۝ (الصفات ۷:۳۰) ”اس نے کہا، ”ابا جان، جو کچھ آپ کو حکم دیا جا رہا ہے اسے کر ڈالیے، آپ ان شاء اللہ مجھے صابروں میں سے پائیں گے۔“ یہ تھا نقشہ اتنی اسلامت لِرَبِّ الْعَلَمِينَ کا۔

جب آپ (اللہ کے لیے) یکسو ہو جائیں تو آپ دیکھیں گے کہ یہ اللہ کی کتنی بڑی نعمت ہے۔ اللہ کے قرب کی نعمت سے بڑی نعمت کیا ہو سکتی ہے کہ جس کا آپ تصور کریں۔ یہ دل، بکھرا ہوا اور نوٹا ہوا دل جو ہزار فکروں اور پریشانیوں کے اندر بٹلا رہتا ہے، یہ زندگی جو منشر ہے اور ہزاروں مشکلوں کے اندر گزرتی ہے، یہ ساری زندگی ایک ہی مشغل کے تالیح ہو جائے گی اور وہ مشغل ہے اپنے رب کی رضاکی تلاش۔ آپ نے مقناطیس کے گرد آ کر جمع ہو جاتے ہیں۔ پھر تو اللہ کی رضا اور اللہ، زندگی میں وہ مقناطیس بن جائے گا جس پر دل کی ساری سرگرمیاں، ساری مسائیں اور کوششیں آکر مجتمع ہو جائیں۔ ایک بکھری ہوئی شخصیت، اور ایک بکھرے ہوئے دل کے مقابلے میں ایک مجتمع دل اللہ کی بہت بڑی نعمت ہے۔ اسی لیے فرمایا کہ إِلَّا بِذِكْرِ اللَّهِ تَظْمَنِي الْقُلُوبُ ۝ (الرعد ۲۸:۳۳) ”خبردار! اللہ کی یاد ہی وہ چیز ہے جس سے دلوں کو اطمینان نصیب ہوا کرتا ہے۔“ جب محبوب کی یاد دل میں ہوتی ہے تو دل یک سو ہو جاتا ہے، بکھرا ہوا نہیں رہتا۔ پھر اس کو اطمینان نصیب ہوتا ہے، اور اطمینان بے بڑی کوئی نعمت نہیں جو انسان کو مل سکے۔

یہ اللہ کی رضاکی تلاش اس لیے ہے کہ اسی کا قرب چاہیے، اسی کی نظرؤں میں محبوب اور مطلوب اور

مقبول بتنا مقصود ہے۔ یہ منزل تو محبت کے سارے ہی طے ہو سکتی ہے۔ عقل یہ تو بتا سکتی ہے کہ یہ راستہ چلنے کا ہے لیکن لگام تھام کے محبت کے راستے پر چلانیں سکتی۔ یہ تو عشق ہی ہے جو کبھی حسین بتا ہے، کبھی خلیل، کبھی بدر و حسین بتا ہے اور کبھی احد۔ یہ عشق اور محبت ہی ہیں جو دراصل منزل کا راستہ طے کرتے ہیں۔ اسی لیے فرمایا کہ **وَالَّذِينَ آمَنُوا أَشَدُ حُبًا لِّلَّهِ** (البقرہ ۳: ۱۶۵) ”ایمان رکھنے والے لوگ سب سے بڑھ کر اللہ کو محبوب رکھتے ہیں۔“ یعنی جنہوں نے ایمان لا کر اللہ کو ہی اپنا مقصود بنالیا وہ سب سے بڑھ کر اللہ سے محبت کرتے ہیں، ان کو سب سے بڑھ کر اللہ سے پیار ہوتا ہے، اللہ ہی کی محبت ان کے دلوں میں جاگزیں ہوتی ہے۔

محبت کیا چیز ہے، کس کو بتانے کی ضرورت ہے؟ کون سا ایسا بدجنت انسان ہو گا جس نے کبھی کسی محبت کا مزہ نہ چکھا ہو۔ محبت کو اسی طرح بیان کرنا ممکن نہیں ہے جس طرح یہ بیان کرنا ممکن نہیں ہے کہ بھوک، پیاس اور خواہش کیا ہوتی ہے۔ یہ تو آدمی اپنے دل کے تجربے سے جانتا پہچانتا ہے۔ اس کے لیے کسی قلنسی کی، کسی کیمسٹری یا ریاضی کے فارمولے کی اور کسی منطقی بیان کی ضرورت نہیں ہوتی۔ دل کی گمراہیوں سے آدمی خوب پہچانتا ہے کہ محبت کیا ہے۔ زبان سے وہ کتنے ہی دعوے کر لے اور باہر سے کتنے ہی لبادے اوڑھ لے اور کتنے ہی محبت کے نفرے لگائے، لیکن وہ دل سے جانتا ہے کہ محبت کیا ہے۔ اگر کوئی آپ سے محبت کا دعوئی کرے، تو آپ خوب جانتے ہیں کہ آپ کن دعووں کو اٹھا کے مسترد کر دیتے ہیں اور کہتے ہیں کہ نہیں، مجھ سے محبت ہوتی تو تم ایسا نہیں کر سکتے تھے۔ میرا دل پہچان لیتا ہے کہ واقعی یہ محبت ہے، یا نہیں۔ جب آپ کا ناقص دل پہچان لیتا ہے تو کیا اللہ تعالیٰ ہی نہیں جانتا اور پہچانتا کہ محبت کے کون سے دعوے پ੍ਰے اور کون سے دعوے خام اور جھوٹے ہیں۔

جس سے محبت ہوتی ہے، وہیان تو اسی کی طرف لگا رہتا ہے، دل میں ہر وقت اسی کی صورت گردش کرتی رہتی ہے، ہر لمحہ دل چاہتا ہے کسی بہانے سے اس کا ذکر چھڑے۔ ہم بات نہ کر رہے ہوں، کوئی دوسرا ذکر چھیڑے۔ کہوئی دو سرا نہیں کرتا تو ہم ذکر چھیڑیں۔ مجلس ہو یا تھیلی، خلوت ہو یا جلوٹ، اسی کا ذکر ہو۔

جو سب سے بڑھ کر اللہ سے محبت کرتے ہیں، جنہوں نے رخ اللہ کی طرف کر لیا ہو، جو اللہ کی طرف بھاگ رہے ہوں، جنہوں نے اپنا سب کچھ اللہ کے لیے وقف کر دیا ہو، وہ تو اٹھتے، پیٹھتے، لیٹتے، ہر حال میں اللہ کو یاد کرتے ہیں۔ کوئی حالت ایسی نہیں ہوتی جو اللہ کی یاد سے خالی ہو۔ اسی لیے عقل والوں کے لیے فرمایا: **إِنَّمَا يُحِبُّنِي خَلْقِ السَّمَاوَاتِ وَالْأَرْضِ وَآخِلَّا فِي الْأَنْبَلِ وَالنَّهَارِ لَا يَنْتَهِ لَا وَلِيَ الْأَلْبَابِ ۝ الَّذِينَ يَذْكُرُونَ اللَّهَ قِيمًا وَقَعُودًا وَعَلَى جَنُونِهِمْ وَيَتَفَكَّرُونَ فِي خَلْقِ السَّمَاوَاتِ وَالْأَرْضِ ۝** (آل عمرن ۳۰: ۱۹۴-۱۹۵) ”زمیں و آسمان کی پیدائش میں اور رات اور دن کے باڑی باری سے آئے میں ان ہوش مند لوگوں کے لیے بہت سی نشانیاں ہیں، جو اٹھتے پیٹھتے اور لیٹتے ہر حال میں خدا کو یاد کرتے ہیں اور زمین و آسمانوں کی ساخت میں

غورو فکر کرتے ہیں۔“ یہ تسبیح یاد کرنے سے اور وعظ و تلقین سے نہیں ہوتا۔ یہ کیفیت تسبیح گھمانے سے حاصل نہیں ہوتی، محبت سے حاصل ہوتی ہے۔ جو محبوب ہو گا اس کا ذکر دل میں ہو گا، اس کا ذکر زبان پر ہو گا اور اس کا ذکر عمل میں بھی ہو گا۔ اللہ کی تصویر دیکھی تو نہیں جاسکتی، لیکن جو اپنی رحمت میں، اپنی ربوبیت میں ہر جگہ عیاں ہے اسی کی تصویر نگاہوں کے سامنے آتی ہے۔ آسمان و زمین میں کون سا گوشہ ایسا ہے جہاں اس کی رحمت و رحمانیت اور اس کی رحمائیت و ربوبیت عیاں اور ظاہرنہ ہو اور آدمی دیکھنے سکتا ہو۔ وہ اٹھتے بیٹھتے، صبح و شام اللہ کو یاد نہیں کرے گا تو پھر اور کیا کرے گا۔

جس سے محبت ہوتی ہے اس سے ملاقات کی خواہش ہی نہیں ہوتی بلکہ خواہش تو بہت ہلاکاظہ ہے، ‘بے تابی، شوق اور بے چینی ہوتی ہے۔ اور اگر وہ خود بلا لے تو آدمی سر کے بل اس کے کوچے میں جاتا ہے۔ ویسے بھی گلی کے چکر لگاتا رہتا ہے، پسلے سے جا کر بیٹھتا ہے لیکن اگر وہ خود بلا لے، دعوت دے کہ آؤ، تو محبت کرنے والے کے لیے اس سے زیادہ دل نواز صد اکیا ہو سکتی ہے۔ ایک ایک لفظ کو دہراتا جاتا ہے، ہر پکار کے ہر جملے کو زبان سے دوبارہ کرتا ہے۔ اسی میں اس کولذت اور مزہ ملتا ہے۔ اس کی گلی اور کوچے کی طرف جس کو مسجد کہتے ہیں قدم اٹھانا شروع کر دیتا ہے۔ اس کے لیے پانچ وقت کی نماز بوجھ تو نہیں بن سکتی۔ ایسا آدمی نماز اس طرح تو نہیں ادا کر سکتا جیسے کوئی بوجھ سر سے اتار دیا اور گھر کی راہ لی۔

یہ تو نہیں ہو سکتا کہ آدمی جیسا نماز میں گیا، ویسا ہی نماز سے واپس آجائے۔ کیا محبت کرنے والے کی قربت، محبت کرنے والے سے تکلم، محبت کرنے والے سے بات، اسی چیز ہے کہ آدمی اس پورے تجربے سے گزر جائے اور ویسا کا ویسا ہی واپس آجائے جیسا کہ وہ اس کے اندر گیا تھا۔ اسی لیے فرمایا کہ اگر کسی کے دروازے پر شر بہ رہی ہو اور وہ پانچ دفعہ اس میں غسل کرے تو کیا اس کے اوپر کوئی گندگی کا داغ باقی رہ سکتا ہے؟ آدمی جو گندگیاں لے کر محبوب کے پاس جائے، ملاقات کو حاضر ہو اور وہی واپس لے کر آجائے تو اس کے معنی ہیں کہ محبت خام ہے، یاد میں کی ہے، ابھی محبت کے تقاضوں کا احساس اور شعور نہیں ہے۔

جس سے محبت ہوتی ہے، جس چیز کو بھی اس سے نسبت ہو جائے، اس سے بھی محبت ہوتی ہے۔ وہ اس کا دروازہ ہو، اس کا گھر ہو، خواہ بہت عام سا گھر ہو، ایسے پھروں سے بنا ہو جن کو کوئی کار گیر اٹھا کے آپ کے مکان میں نہیں لگائے گا، غرض ہر چیز پیاری ہو جاتی ہے۔ اس کا نامہ آجائے، خط آجائے، اس کی کتاب آجائے، اس سے بھی محبت ہو جاتی ہے۔ اس کا مقصد آجائے، اس کا پیغام برآجائے، اس کی طرف چلنے کا راستہ بٹانے والا آجائے، رہبر آجائے تو وہ جان و مال سے اور ماں و باپ سے، سب سے زیادہ بڑھ کر محبوب ہو جاتا ہے۔ اسی لیے نبی کریم نے فرمایا کہ تم میں سے کوئی مومن نہیں ہو سکتا جب تک میں اس کو ان سب میں سے ہر چیز سے زیادہ پیارا اور محبوب نہ ہو جاؤں۔

لوگ قرآن مجید پڑھتے تھے اور رات برات بھراں کے اندر گزار دیتے تھے۔ راتیں تو آدمی محبوب

کے ساتھ ہی لذت اور کیف میں گزار سکتا ہے، فلسفے اور منطق کی کتابیں پڑھ کر نہیں۔ یہی وجہ ہے رات رات بھرا ہی کتاب کی نذر ہو جاتی تھی۔ کافیوں میں آواز پڑتی تھی، محبوب سے تعلق برداشت ہوا محسوس ہوتا تھا، ایمان برداشت ہوا محسوس ہوتا تھا، دل کا نبض اٹھتے تھے، آنکھوں سے آنسو روایا ہو جاتے تھے، روشنگی کھڑبے ہو جاتے تھے، کھالیں اور دل سب نرم پڑ جاتے تھے۔۔۔ یہ بھی محبت اور عشق کا اعجاز تھا۔

کعبہ کیا ہے؟ وہاں خدا نہیں رہتا، وہ تو ہر جگہ موجود ہے۔ کعبہ سے بڑھ کر تو وہ مومن کے دل میں رہتا ہے۔ لیکن آدمی ہزاروں میل کا سفر طے کر کے وہاں پہنچتا ہے، دو چادریں لپیٹ لیتا ہے، دیوانہ وار اس کے گھر کا چکر لگاتا ہے، مگر چین نہیں آتا۔ بوڑھے، بچے، عورتیں، کالے گورے، لال پیلے قدموں کو آدمی دیکھ لے جو مطاف میں گھومتے ہیں، ہر قدم پر دل چاہتا ہے کہ آدمی فدا ہو جائے۔ کس چیز نے ایک چوکر گھر کو جس میں فن تعمیر کا کوئی کمال نہیں ہے، اتنا محبوب کر دیا۔ صرف اس لیے کہ یہ اس سے نسبت رکھتا ہے جواب زندگی کا مقصود بن گیا ہے، جس کی طرف زندگی نے رخ کر لیا ہے، دل نے بھی رخ کر لیا ہے۔ چرے ہی نے نہیں، بلکہ پوری زندگی نے رخ کر لیا ہے اور جو سب سے بڑھ کر محبوب اور مطلوب ہو گیا ہے۔ پھر اس کے دین سے بڑھ کر کیا محبوب ہو سکتا ہے۔

جس سے محبت ہوتی ہے دل یہ چاہتا ہے کہ کچھ بھی کریں، بس کسی طرح اس کو خوش کریں۔ اس کی نگاہ خوشنودی ہماری طرف متوجہ ہو جائے۔ لوگ محبوب کی خاطر جیسیں کھول لیتے ہیں، محبوب کی خاطر لبے لبے راستے طے کرتے ہیں، محبوب کی خاطر جدوجہد کرتے ہیں۔ اللہ کی راہ میں مال و نا، اللہ کی راہ میں جہاد کرنا، یہ بھی تو محبت ہی کی کسوٹی پر پورا اتر سکتا ہے۔ اسی لیے فرمایا: کیا چیز زیادہ پیاری ہے، 'بپ'، بیٹے، بیویاں، رشته دار، تجارت، کاروبار، مکان، کھیتیاں، مال و دولت، بینک بیلنس یا اللہ، اس کا رسول اور اس کی راہ میں جہاد، جہاد فی سبیل اللہ۔ ان میں سے کیا چیز پیاری ہے۔ یہ سوال نہیں ہے کہ کس چیز کے تم عقلًا زیادہ قائل ہو، محبت کس سے زیادہ ہے، محبت تو خود پر کوئے کے بتاؤ گی کہ کون زبان سے نام لے رہا ہے اور کس کے دل میں واقعی اس کی پیاس اور محبت موجود ہے۔ زبان سے ایسے دعوے اور ذکر کرنے سے ڈرنا چاہیے جس کا وجود دل میں نہ ہو۔ اس حوالے سے قرآن مجید کی یہ آیت دل دھلا دینے والی ہے:

إِذَا جَاءَكُمُ الْمُنَافِقُونَ قَالُوا نَشْهَدُ إِنَّكَ لَرَسُولُ اللَّهِ وَاللَّهُ يَعْلَمُ إِنَّكَ لَرَسُولُهُ وَاللَّهُ يَشْهَدُ إِنَّ الْمُنَافِقِينَ لَكُاذِبُونَ ۝ (المنافقون ۶۲)

"اے نبی، جب یہ منافق تمہارے پاس آتے ہیں تو کہتے ہیں "هم گواہی دیتے ہیں کہ آپ یقیناً اللہ کے رسول ہیں"۔ ہاں، اللہ جانتا ہے کہ تم ضرور اس کے رسول ہو، مگر اللہ گواہی دیتا ہے کہ یہ منافق قطعی جھوٹے ہیں"۔ زبان سے سچ بات نکلی ہے لیکن اللہ کی گواہی کی مرثیت ہو گئی ہے کہ زبان سے سچی بات نکلنے کے باوجود یہ لوگ جھوٹے ہیں۔

محبت کی یہ چند نشانیاں میں نے آپ کے سامنے رکھی ہیں۔ یہ رات تو ایسی رات ہے، اس رات کی

گھڑیاں تو ایسی گھڑیاں ہیں کہ اس میں آپ کا ہر لمحہ اس سے قربت کی جتوں میں گزرننا چاہیے۔ میں اس داستان کو اور طویل نہیں کرنا چاہتا۔ جب محبوب ایسا ہو جس کے انعامات کی کوئی حد نہ ہو تو ایسے محبوب کے کیا کہنے۔ بعض محبوب تو روشنے ہوتے ہیں، یہ محبوب تو ایسا ہے کہ ایک شاعر کرتا ہے کہ جتنا تو نعمتیں کر کے ہم کو اپنے سے اور اپنی محبت سے قریب کرتا ہے، اتنا ہی ہم گناہ کر کے تجھ سے دور ہوتے ہیں۔ جتنے ہم گناہ کرتے ہیں اس کی نعمتیں اتنی ہی ہم پر زیادہ ہوتی ہیں اور جب گناہ ہوتا ہے اور لوٹ کے اس کے پاس جاتے ہیں، تو اس کو اس سے زیادہ خوشی ہوتی ہے کہ کسی ریگستان میں جہاں آدمی کے پاس نہ کھانے کو ہو، نہ پینے کو اور اونٹ گم گیا ہو، اور اچانک ساری چیزیں اس کو مل جائیں۔

اللہ تعالیٰ فرماتا ہے کہ کون سا گناہ ایسا ہے جو ہم معاف نہیں کر سکتے۔ إِنَّ اللَّهَ يَغْفِرُ الذُّنُوبَ جَمِيعًا ط (الزمیر: ۵۳) "يَقِينًا اللَّهُ سَارَےِ گَنَاهَ مَعَافَ كَرَدِيتَا هَے۔" کیا تھا رے گناہ ہماری مغفرت کو عاجز کر سکتے ہیں؟ کیا تھا رے گناہ ہماری مغفرت سے زیادہ وسیع ہو سکتے ہیں؟ ایک صحابی "مسجد نبوی" میں آئے اور کماکر ہائے میرے گناہ! ہائے میرے گناہ! روتے، پیختے، چلاتے، ترپتے تھے۔ حضور "نے کماکر اچھا بینجھ جاؤ" اور کو: اللَّهُمَّ إِنَّ مَغْفِرَتَكَ أَوْسَعُ مِنْ ذُنُوبِي وَرَحْمَتَكَ أَرْجُوْ عَنِّي مِنْ عَمَلِي، اے اللہ، تیری مغفرت میرے سارے گناہوں سے زیادہ وسیع ہے، اور میری امیدیں اپنے اعمال سے نہیں، تیری رحمت سے وابستہ ہیں۔ فرمایا، تین دفعہ کمو۔ پھر فرمایا: کھڑے ہو جاؤ تھا رے سارے گناہ معاف ہو گئے ہیں۔ لذما جس کی نعمتیں اتنی ہوں، آدمی اس کا جتنا بھی شکر ادا کرے وہ کم ہے۔ شکر پر تو قرب کی پوری زندگی قائم ہے۔ شکر ادا کرنے سے محبت بڑھتی ہے اور محبت بڑھنے سے آدمی مزید شکرگزار ہو جاتا ہے۔ یہ دونوں ایک دوسرے کو بڑھاتے چلے جاتے ہیں۔ قربت کی تلاش کا آغاز ہی شکر سے ہوتا ہے۔ قربت کا نتھ بیانے والی کتاب کا آغاز بھی الحمد لله رب العالمين سے ہوتا ہے کہ جو کچھ ہے اس سے ملا ہے۔ منه میں نوالہ یا لقمہ ہم نہیں رکھتے: هُوَ يُظْعَمُنِي وَيُسْقِنِي ۝ (الشعراء: ۲۶-۲۹)، وہی کھلاتا اور وہی پلاتا ہے۔ شفا دوا سے نہیں ہوتی: وَإِذَا مَرِضَثْ فَهُوَ يُشْفَيْنِ ۝ (الشعراء: ۸۰-۸۲)، میں بیمار ہوتا ہوں تو وہی شفا بخشا ہے۔ جناد کرتے ہیں تو ہم دشمنوں کو نہیں مارتے: وَلِكِنَ اللَّهُ قَاتِلُهُمْ ص (الانفال: ۸: ۷)، اللہ نے ان کو قتل کیا۔ تدبیر ہم نہیں کرتے: وَلِكِنَ اللَّهُ رَمِيَ ۝ (الانفال: ۸: ۷)، بلکہ اللہ نے پھینکا۔ یعنی معرکہ بدر میں جب حضور "نے مٹھی بھر ریت پھینکی تھی، گو ہاتھ رسول کا تھا لیکن ضرب اللہ کی تھی۔ تدبیر کی ہر جگہ اسی کا ہاتھ کار فرم� ہے۔ جو کچھ ملا ہے، اسی سے ملتا ہے۔ صبح ہو تو حمد، شام ہو تو حمد، رات ہو تو حمد، کپڑا پہنے تو حمد، کھانا شروع کرے تو حمد اور شکر، یہاں تک کہ اگر گناہ کرے اور گناہ کرنے کے اس پر استغفار کی توفیق ہو تو اس پر بھی شکر۔

حمد اور استغفار" یہ دو بازو ہیں جن کے بل پر زندگی کا پرندہ اللہ کا قرب حاصل کر سکتا ہے۔ نبی کرم "کی جدو جمد بالکل آخری مرحل میں تھی۔ جب جدو جمد کا قرب تو ختم ہو رہا تھا اور اللہ کا قرب ہونے والا

تحا، اس وقت آپؐ کو ہدایت فرمائی گئی: فَسَيِّدُ الْجَمِيعِ بِحَمْدِ رَبِّكَ وَاسْتَغْفِرَةٌ ۝ (النصر ۱۰: ۳۳) ”اپنے رب کی حمد کے ساتھ اس کی تسبیح کرو، اور اس سے مغفرت کی دعا مانگو۔“

جس سے محبت ہے وہ دنیا میں آنکھوں کے سامنے نہیں ہے لیکن اس نے یہ وعدہ فرمایا ہے کہ ایک دن تم سے ملاقات ہو گی۔ کون سا محبت کرنے والا ایسا ہے جس نے اس کو اپنا قبلہ اور مقصود بنا لیا ہو، اپنی زندگی کا رخ اس کی طرف کیا ہو، اور وہ اس بات کو بھول جائے کہ یہ سانس جو باہر گئی ہے شاید یہی آخری سانس ہو جس کے بعد اس سے ملاقات مقرر ہے۔ وہ کیسے اس بات کو فراموش کر سکتا ہے کہ شاید اسی صحیح کے بعد بلاوا آجائے اور وہ اپنی ملاقات کے لیے طلب فرمائے۔ شاید یہی شام، آخری شام ہو اور اس کے بعد اس سے ملاقات ہو جائے۔ اللہ سے ملاقات کا مسلسل دھیان، اللہ سے ملاقات کی مسلسل تیاری، صحیح ہو تو شام کا انتظار نہ کرے، شام ہو تو صحیح کا انتظار نہ کرے، یہ بھی اللہ کو اپنے قرب کے لیے مطلوب ہے۔

میں بڑے بڑے اعمال آپؐ کے سامنے نہیں رکھ رہا۔ میں تو آپؐ سے یہ کہتا ہوں کہ یہ وہ کیفیات ہیں جو خود اعمال کا وسیلہ بنیں گی۔ اخلاص ہو گا، اللہ کی طرف رخ ہو گا، اللہ کی طرف توجہ ہو گی، اللہ ہی کو اپنا مقصود بنائیں گے، اس سے سب سے بڑھ کر محبت ہو گی اس لیے کہ یہ ایمان کی نشانی ہے، اسی کی یاد زبان پر، دل میں، عمل میں ہر وقت طاری رہے گی تو اعمال کا راستہ خود بخود کھلتے گا۔ جو چاہتے ہیں اس کے بغیر بڑے بڑے کام کر جائیں، ان کو بڑی مشکل پیش آئے گی۔ جو ایک دفعہ اللہ کے لیے یکسو ہو جائیں، حنیف بن جائیں، اسی کے بن جائیں، اسی کے ہو رہیں، جن کی نظر صرف اس پر رہے کہ اللہ کو کیا مطلوب ہے، ان کے لیے اس راستے کی ہر منزل بڑی آسان ہوتی ہے۔

یہ تو ایک کیفیت ہے کہ نظر اس کے کریم چہرے پر رہے کہ وہ خوش کس چیز سے ہوتا ہے۔ میں کیا کروں جس سے مجھے یہ نصیب ہو جائے۔ اس میں ایک لذت ہے۔ اللہ کے آخری نبیؐ تو اسی کی دعا کیا کرتے تھے۔ فرمایا بکر تے تھے: اللَّهُمَّ إِنِّي أَسْأَلُكَ الرِّضاَ بِالْقَضَاءِ وَبِرَبِّ الْعِنَيْشِ بَعْدَ الْمَوْتِ وَلَذَّةَ التَّنَظُّرِ إِلَيْيَ
وَجْهِكَ الْكَرِيمِ وَالشَّوْقَ إِلَى لِقَاءِكَ ”اے اللہ، میں تجھ سے مانگتا ہوں کہ تیرے ہر حکم پر راضی رہوں،“ موت کے بعد زندگی کی لذت نصیب ہو، تیرے کریم چہرے کو دیکھنے کی لذت ملے، اور تیری ملاقات کا مشائق رہوں۔“ یہ بھی محبت کا ایک تقاضا ہے۔

آرزوئیں، تمنائیں بتاتی ہیں کہ کیا چیزیں اللہ سے قریب کرنے والی ہیں۔ جو باتیں میں نے آپؐ کے سامنے بیان کیں، انھی باتوں کو نبی کریمؐ کی ایک اور دعا بڑے دل نواز انداز میں سیست کر ہمارے سامنے رکھ دیتی ہے: رَبِّ الْجَمِيعِ لَكَ ذَكَارًا لَكَ شَكَارًا لَكَ رَهَابًا لَكَ مِظْوَاعًا لَكَ مُطِينًا إِلَيْكَ مُخْبِثًا إِلَيْكَ
أَوَّاهًا مُنْبِثًا (ترمذی)، ”میرے رب مجھے ایسا بناوے کہ میں تجھے بہت یاد کروں،“ تیرا بہت شکر کروں، تجھ سے بہت ڈرا کروں، تیری بہت فرمانبرداری کیا کروں، تیرا بہت مطیع رہوں، تیرے آگے جھکا رہوں، اور آہ آہ

کرتا ہوا تیری ہی طرف لوٹ آیا کروں"۔

جبار، قمار، غفار، عربی زبان کے یہ الفاظ کثرت اور کمال کو ظاہر کرتے ہیں۔ کثرت کے ساتھ یاد کرنے والا، کثرت کے ساتھ تیرا شکر کرنے والا، اور شکر تو خود ہی ذکر ہے۔ "مطیع" اور "مطواع" میں ایک بڑا نازک اور بڑا اہم فرق ہے۔ "مطیع" تو وہ ہے جو کہتا مان لے اور اطاعت کر لے، اور "مطواع" وہ ہے جو دوڑ دوڑ کے اپنے دل کی خواہش سے وہ کام بھی کرے جس کا حکم نہیں دیا گیا، جس کو لازم نہیں کیا گیا اور جو فرائض کے دائرے میں نہیں رکھا گیا۔ جیسے کوئی غلام اس انتظار میں بیٹھا ہو کہ کون سا موقع ایسا نکل آئے اور کون سی چیز اُسکی ہو جے میں کروں اور مالک کو خوش کر دوں اور اس حال میں کروں کہ اس کے بعد بھی دل اسی کے آگے جھکا رہے، اور پھر بھی یہ معلوم ہو کہ حق ادا نہیں ہوا۔

یہی وہ چیزیں ہیں جو بڑے بڑے اعمال نہیں ہیں، لیکن جو بڑے بڑے اعمال کو آسان کرتی ہیں۔ انھی اعمال میں سے ایک عمل رات کی عبادت ہے۔ یہ فرض تو نہیں ہے لیکن آپ جانتے ہیں کہ شب کا وقت یعنی وہ وقت ہے جب آدمی اپنے محبوب سے ہم کلام ہونے کی خواہش کرتا ہے۔ یہ سب سے بہترین وقت ہے۔ اسی لیے اللہ تعالیٰ نے فرمایا ہے کہ جو ہمارے محن اور مقنی بندے ہیں وہ راتوں کو کم سوتے ہیں (فَقَلِيلًا مِّنَ الْأَيَّلِ مَا يَهْجَعُونَ ۝ الذاريات ۱۵:۷)۔ "رات کے پچھلے پہروں میں معافی مانگتے ہیں" (وَبِالْأَسْحَارِ هُمْ يَسْتَغْفِرُونَ ۝ الذاريات ۱۵:۱۸)۔ تَسْجَافِي جَنُونُهُمْ عَنِ الْمَضَاجِعِ (السجده ۱۶:۳۲) "ان کی پیشیں بستروں سے الگ رہتی ہیں"۔

بات صرف بیسیں ختم نہیں ہو جاتی۔ بڑی عجیب اور غور کرنے کی بات ہے کہ جہاں بھی اللہ نے شب میں اپنے سے ہمکلام ہونے کا ذکر فرمایا ہے، وہاں دن میں اپنے بندوں کے لیے دل کھول کر مال خرچ کرنے کا بھی ذکر فرمایا ہے۔ ہمیشہ دونوں ساتھ ساتھ آئے ہیں۔ سورہ ال عمرن میں فرمایا ہے: أَصْبَرُونَ وَالصَّدِيقُينَ وَالْقَنِيقُينَ وَالْمُنْفِيقُينَ وَالْمُسْتَغْفِرُينَ بِالْأَسْحَارِ (۳۵: ۷) "یہ لوگ صبر کرنے والے ہیں، راست باز ہیں، فرمان بردوار اور فیاض ہیں اور رات کی آخری گھریلوں میں اللہ سے مغفرت کی دعائیں مانگا کرتے ہیں"۔ سورہ الذاريات میں فرمایا: كَانُوا قَلِيلًا مِّنَ الْأَيَّلِ مَا يَهْجَعُونَ وَبِالْأَسْحَارِ هُمْ يَسْتَغْفِرُونَ وَفِي أَمْوَالِهِمْ حَقٌ لِلْسَّائِلِ وَالْمَحْرُومٌ (۱۵: ۷-۱۹) "راتوں کو کم ہی سوتے تھے، پھر وہی رات کے پچھلے پہروں میں معافی مانگتے تھے، اور ان کے مالوں میں حق تھا سائل اور محروم کے لیے"۔ گویا ان کے پہلو بستر سے دور رہتے ہیں۔ اللہ کے خوف اور لائج سے مانگتے ہیں اور جو رزق ہم نے دیا ہے اس میں سے خرچ کرتے ہیں۔ یہی محبت کا تقاضا ہے۔ ایک طرف اللہ کی محبت ہو، اور پھر مال کی اتنی محبت ہو کہ جیب نہ کھلے اور دل نہ کھلے؛ یہ دونوں چیزیں جمع نہیں ہو سکتی ہیں۔ فرمایا: ایمان اور بخل جمع نہیں ہو سکتے۔ جس کے اندر ایمان ہو گا اس میں اللہ کی محبت ہو گی، سب سے بڑھ کر ہو گی اور جس کے پاس اللہ کی محبت سب سے بڑھ

کر ہوگی، اس کا دل فیاض ہو گا، وقت بھی دے گا اور مال بھی دے گا۔ جو کچھ ہو گا وہ اللہ کے بندوں کے لیے، ان کی مدد کے لیے، ان کو صحیح راستے پر لانے کے لیے، ان کو عدل و قسط کے نظام کے تحت لانے کے لیے، سب کچھ لگانے کے لیے تیار ہو گا۔

یہیں سے جہاد ہمارے سامنے آ جاتا ہے۔ اس لیے کہ جہاد بھی اسی مالک کی وفاداری کا تقاضا ہے جس کو زندگی کا منقصود بتایا ہے۔

میرے بھائیو اور بہنو!

بہت سے لوگ سمجھتے ہیں کہ اللہ کا قرب بڑی مشکل چیز ہے۔ یہ تو بڑے اوپنچے درجے کے لوگوں کا کام ہے۔ یہ تو اولیا اللہ کے حصے میں آ سکتا ہے۔ لیکن اللہ نے تو اپنا دروازہ ہر ایک کے لیے کھول دیا ہے۔ وہ تو خود یونچے دنیا کے آسمان پر آتا ہے، اور کہتا ہے کہ آؤ، اور مجھ سے ماگو۔ بس اتنا ہی تو چاہتا ہے کہ رخ میری طرف کرلو۔ چلو تو میری طرف چلو۔ گر پڑو، لڑکھڑا جاؤ، بہک جاؤ، کوئی بات نہیں ہے، جب پلٹ کر آؤ گے میری آغوش رحمت کو کھلا ہوا پاؤ گے۔ یہاں تک کہ جان بدن سے نکلنے لگے اس وقت تک توبہ کا دروازہ کھلا رہے گا۔ صحیح کوئی ہاتھ پھیلاتا ہوں کہ آؤ، اپنے ان گناہوں کی معافی مانگ لوجو رات کو کیے ہیں اور شام کو ہاتھ پھیلاتا ہوں کہ آؤ دن بھر جو گناہ کیے ہیں ان کی معافی مانگ لو۔ اس سے بڑھ کر کس سے قرب کا راستہ آسان ہو سکتا ہے۔ وہ تو رحمٰن و رحیم ہے، سخت گیر نہیں ہے۔ بس اتنی ہی بات کی ضرورت ہے کہ اسی کے بن جائیں، اسی کے ہو رہیں اور اسی کی راہ پر چلیں۔ اگر گر پدیں تو پھر کھڑے ہو جائیں اور پھر اسی کی طرف دیکھیں اور اسی کی طرف چلنا شروع کر دیں۔

اللہ مجھے اور آپ، سب کو اس کی توفیق عطا فرمائے۔ (آمین)

اللہ ہی کے ہو کر رہو! کتابچے کی صورت میں دستیاب ہے۔ قیمت: ۵۰/۳ روپے۔ تقییم نام کے لیے خصوصی رہنمایت پر حاصل کیجیے: نشرات، منصورہ ملتان روڈ، لاہور۔ ۵۳۵۷۰۔

کونٹہ میں ماہنامہ ترجمان القرآن حاصل کیجیے

مکتبہ قدر پیغمبر

پبلی منزل، حاجی واحد پلازہ، بیٹ روڈ، کونٹہ